

14 -ാം കേരള നിയമസഭ

22 -ാം സമ്മേളനം

2021 ജനുവരി 18, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പൊതുമരാമത്തും രജിസ്ട്രേഷനും വകുപ്പുമന്ത്രി

പൊതു വിദ്യാഭ്യാസ വകുപ്പുമന്ത്രി

റവന്യൂവും ഭവനനിർമ്മാണവും വകുപ്പുമന്ത്രി

മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി

റോഡുകളുടെ നിർമ്മാണ പുനർനിർമ്മാണ പ്രവർത്തനങ്ങൾ

*91 ശ്രീ. അൻവർ സാദത്ത്

ശ്രീ. പി. ടി. തോമസ്

ശ്രീ . ഷാഫി പറമ്പിൽ

ശ്രീ. അനിൽ അക്കര : താഴെ കാണുന്ന ചോദ്യങ്ങൾക്കു പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) കാലാവസ്ഥ വ്യതിയാനങ്ങളെ അതിജീവിക്കുന്ന തരത്തിലുള്ള റോഡ് നിർമ്മാണ പ്രവർത്തനങ്ങൾ അവലംബിക്കുവാൻ നടപടി സ്വീകരിച്ചിട്ടുണ്ടോ; വിശദാംശം നൽകുമോ;

(ബി) പ്രളയത്തിൽ തകർന്ന റോഡുകൾ റീ ബിൽഡ് കേരള പദ്ധതിയിലൂടെ പുനർനിർമ്മിക്കുന്നതിന് നടപടി സ്വീകരിച്ചിട്ടുണ്ടോ; എങ്കിൽ ഏതൊക്കെ റോഡുകളാണ് പ്രസ്തുത പദ്ധതിയിൽ ഉൾപ്പെടുത്തി പുനർനിർമ്മിക്കുന്നത്;

(സി) പൊതുമരാമത്ത് വകുപ്പിനെ അഴിമതി മുക്തമാക്കുന്നതിന് കഴിഞ്ഞിട്ടുണ്ടോ; ഇതിനായി സ്വീകരിച്ച നടപടികൾ എന്തൊക്കെയാണ്;

(ഡി) റോഡ് നിർമ്മാണത്തിന് മേൽനോട്ടം വഹിക്കുന്ന ഉദ്യോഗസ്ഥരുടെ അനാസ്ഥമൂലമാണ് റോഡുകൾ നിർമ്മാണശേഷം വളരെ വേഗം തകരുവാൻ കാരണമെന്ന് വിജിലൻസ് അന്വേഷണത്തിൽ കണ്ടെത്തിയ സാഹചര്യത്തിൽ ബന്ധപ്പെട്ട ഉദ്യോഗസ്ഥർക്കെതിരെ ഇതിനകം സ്വീകരിച്ച നടപടികൾ എന്തൊക്കെയാണെന്ന് വിശദമാക്കുമോ?

പൊതു വിദ്യാഭ്യാസ സംരക്ഷണയജ്ഞത്തിന്റെ വിലയിരുത്തൽ

*92 ശ്രീമതി ഇ. എസ്. ബിജിമോൾ

ശ്രീ. കെ. രാജൻ
ശ്രീമതി ഗീതാ ഗോപി

ശ്രീമതി സി. കെ. ആശ : താഴെ കാണുന്ന ചോദ്യങ്ങൾക്കു പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ നിലവിൽ വന്നശേഷം മുൻഗണന നൽകിയ പൊതു വിദ്യാഭ്യാസ സംരക്ഷണയജ്ഞതൈക്കുറിച്ച് വിലയിരുത്തിയിട്ടുണ്ടോ; എങ്കിൽ വിശദമാക്കുമോ;
- (ബി) പൊതുവിദ്യാലയങ്ങളുടെ ഭൗതിക സാഹചര്യങ്ങൾ വർദ്ധിപ്പിക്കുന്നതിൽ എത്രത്തോളം പുരോഗതി ഉണ്ടായിട്ടുണ്ടെന്നറിയിക്കുമോ;
- (സി) പൊതുവിദ്യാലയങ്ങളുടെ അക്കാദമിക് മികവ് വർദ്ധിപ്പിക്കുന്നതിനായി സ്വീകരിച്ച നടപടികളും അവയുടെ ഫലപ്രാപ്തിയും സംബന്ധിച്ച വിവരങ്ങൾ അറിയിക്കുമോ;
- (ഡി) ആധുനിക ലോകത്തിലെ മാറ്റങ്ങൾക്കനുസൃതമായി പൊതു വിദ്യാലയങ്ങളിലെ കുട്ടികൾക്ക് പ്രൈമറിതലം മുതൽ പുത്തൻ സാങ്കേതിക വിദ്യകൾ പരിചയിക്കുന്നതിനുള്ള അവസരവും സാങ്കേതിക ഉപകരണങ്ങളിലുള്ള പ്രായോഗിക പരിചയം നൽകുന്നതിനാവശ്യമായ സൗകര്യങ്ങളും നൽകുന്നതിന് സാധിച്ചിട്ടുണ്ടോ; വ്യക്തമാക്കുമോ?

മത്സ്യത്തൊഴിലാളി കുടുംബങ്ങളുടെ പുനരധിവാസം

***93 ശ്രീമതി ഷാനിമോൾ ഉസ്മാൻ**

ശ്രീ. ടി. ജെ. വിനോദ്

ശ്രീ. വി .ഡി. സതീശൻ : താഴെ കാണുന്ന ചോദ്യങ്ങൾക്കു മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) കടലാക്രമണ ഭീഷണി നേരിടുന്ന പ്രദേശങ്ങളിൽ അധിവസിക്കുന്ന മത്സ്യത്തൊഴിലാളികളെ പുനരധിവസിപ്പിക്കുന്നതിനും വേലിയേറ്റ രേഖയിൽ നിന്നും അമ്പത് മീറ്ററിനുള്ളിൽ താമസിക്കുന്ന മത്സ്യത്തൊഴിലാളികളെ സുരക്ഷിതസ്ഥാനത്തേക്ക് മാറ്റിപ്പാർപ്പിക്കുന്നതിനും പദ്ധതി ആവിഷ്കരിച്ചിട്ടുണ്ടോയെന്ന് വ്യക്തമാക്കുമോ;
- (ബി) ഈ പദ്ധതിപ്രകാരം മാറ്റി താമസിപ്പിക്കുന്ന ഒരു കുടുംബത്തിന് എന്തെല്ലാം ആനുകൂല്യങ്ങളാണ് നൽകുന്നത്; ഇതിനകം എത്ര കുടുംബങ്ങളെ ഈ പദ്ധതി പ്രകാരം പുനരധിവസിപ്പിച്ചു എന്ന കണക്ക് ലഭ്യമാണോ; വിശദമാക്കുമോ;
- (സി) ഇപ്രകാരം മത്സ്യത്തൊഴിലാളി കുടുംബങ്ങളെ പുനരധിവസിപ്പിക്കുമ്പോൾ ലഭ്യമാകുന്ന കടൽത്തീരഭൂമിയിൽ അനുയോജ്യമായ സസ്യാവരണം സൃഷ്ടിക്കുന്നതിന് എന്ത് പദ്ധതിയാണ് ആവിഷ്കരിച്ചിട്ടുള്ളത്; വിശദാംശം നൽകുമോ?

മത്സ്യ വിപണന മേഖലയിലെ സർക്കാർ ഇടപെടലുകൾ

***94 ശ്രീ. ആന്റണി ജോൺ**

ശ്രീ. പുരുഷൻ കടലുണ്ടി

ശ്രീ. മുരളി പെരുനെല്ലി

ശ്രീ കെ.വി.അബൂൾ ഖാദർ : താഴെ കാണുന്ന ചോദ്യങ്ങൾക്കു മത്സ്യബന്ധനവും

ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) പച്ച മത്സ്യത്തിന്റെ മാർക്കറ്റ് വിലയുടെ നാലിലൊന്ന് പോലും മത്സ്യത്തൊഴിലാളികൾക്ക് ലഭിക്കാത്ത സ്ഥിതി മാറ്റി ഇടനിലക്കാരുടെ ചൂഷണം അവസാനിപ്പിക്കാനും മത്സ്യബന്ധന തൊഴിലിലേർപ്പെടുന്നവർക്ക് ന്യായവില ഉറപ്പാക്കാനും സ്വീകരിച്ച നടപടികളെക്കുറിച്ച് വിശദമാക്കാമോ;
- (ബി) മത്സ്യ സഹകരണ സംഘങ്ങളെ ഉൾപ്പെടുത്തി കേടാകാത്ത പച്ചമീൻ ലഭ്യമാക്കുന്നതിന് ഫിഷ് മാർട്ടുകൾ സ്ഥാപിക്കാൻ പദ്ധതി ആവിഷ്കരിച്ചിട്ടുണ്ടോ;
- (സി) മൂല്യവർദ്ധിതോല്പന്നങ്ങളിലൂടെ വരുമാന വർദ്ധനവ് സാധ്യമാക്കുന്നതിനുള്ള പദ്ധതികൾ ഉണ്ടോയെന്ന് വ്യക്തമാക്കാമോ;
- (ഡി) മത്സ്യ മാർക്കറ്റുകളുടെ നവീകരണത്തിനും വികസനത്തിനുമായി ആവിഷ്കരിച്ചിട്ടുള്ള പദ്ധതിയെക്കുറിച്ച് വിശദമാക്കാമോ?

പൊതുമരാമത്ത് പ്രവൃത്തികളുടെ സോഷ്യൽ ഓഡിറ്റിംഗ്

*95 ശ്രീ. ആർ. രാമചന്ദ്രൻ

ശ്രീ. ഇ കെ വിജയൻ

ശ്രീ . മുല്ലക്കര രത്നാകരൻ

ശ്രീ. വി. ആർ. സുനിൽ കുമാർ : താഴെ കാണുന്ന ചോദ്യങ്ങൾക്കു പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് പ്രവൃത്തികൾ പരിശോധിക്കുന്നതിനായി ജനപ്രതിനിധികളെയും സാങ്കേതിക വിദഗ്ദ്ധരെയും ഉൾപ്പെടുത്തി നടത്തുന്ന സോഷ്യൽ ഓഡിറ്റിംഗിനെക്കുറിച്ച് വിലയിരുത്തിയിട്ടുണ്ടോ;
- (ബി) പൊതുമരാമത്ത് വകുപ്പിലെ അഴിമതി കുറയ്ക്കുന്നതിന് സോഷ്യൽ ഓഡിറ്റിംഗ് സഹായകരമായിട്ടുണ്ടോ; വ്യക്തമാക്കാമോ;
- (സി) പ്രൈസ് സോഫ്റ്റ്‌വെയർ ഏർപ്പെടുത്തിയത് ഏതൊക്കെ വിധത്തിൽ ഗുണകരമായെന്നും ആയത് എത്രത്തോളം ഫലപ്രദമാണെന്നും വ്യക്തമാക്കാമോ;
- (ഡി) വകുപ്പിൽ ഏർപ്പെടുത്തിയ ഇ-ടെണ്ടർ സംവിധാനത്തിന്റെ സവിശേഷതകൾ വ്യക്തമാക്കാമോ; എന്തൊക്കെ മാറ്റങ്ങളും നേട്ടങ്ങളുമാണ് ഈ സംവിധാനം നടപ്പിൽ വരുത്തിയതുവഴി ഉണ്ടായിട്ടുള്ളതെന്നറിയിക്കാമോ;
- (ഇ) പൊതുമരാമത്ത് വകുപ്പിൽ ഏർപ്പെടുത്തിയ ഈ സംവിധാനങ്ങൾ അഴിമതി കുറയ്ക്കുന്നതിന് എത്രത്തോളം സഹായകരമായിട്ടുണ്ട് എന്നറിയിക്കാമോ?

ദേശീയപാത ആറ്റുവരിയാക്കൽ പദ്ധതി

*96 ശ്രീ. ജെയിംസ് മാത്യു

ശ്രീ. കെ. ആൻസലൻ

ശ്രീ യു. ആർ. പ്രദീപ്

ശ്രീ . കെ .ഡി .പ്രസേനൻ : താഴെ കാണുന്ന ചോദ്യങ്ങൾക്കു പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) അസാധ്യമായി കിടന്നിരുന്ന ദേശീയപാത ആറുവരിയാക്കാനുള്ള പദ്ധതി യാഥാർത്ഥ്യമാക്കാൻ ഈ സർക്കാർ അധികാരത്തിൽ വന്ന ശേഷം നടത്തിയ കാര്യക്ഷമമായ ഇടപെടലിലൂടെ പ്രവൃത്തി ആരംഭിക്കാനുള്ള ധാരണാപത്രം ഒപ്പു വയ്ക്കാനായിട്ടുണ്ടോ; വിശദാംശം ലഭ്യമാക്കാമോ;
- (ബി) ഭൂമി ഏറ്റെടുക്കലിന് എത്ര തുകയാണ് സംസ്ഥാന സർക്കാർ വഹിക്കുന്നത്; ഭൂമി ഏറ്റെടുക്കലിന്റെ നിലവിലെ സ്ഥിതി അറിയിക്കാമോ;
- (സി) കരമന-കളിയിക്കാവിള ദേശീയപാത വികസനം തടസ്സങ്ങൾ നീക്കി പൂർത്തിയാക്കാനായിട്ടുണ്ടോ;
- (ഡി) കുതിരൻ തുരങ്ക നിർമ്മാണത്തിൽ വീഴ്ച വരുത്തിയ കരാർ കമ്പനിയെ മാറ്റി ദേശീയപാതയുടെ പണി പൂർത്തിയാക്കാൻ ദേശീയപാത അതോറിറ്റിയിൽ സമ്മർദ്ദം ചെലുത്തുന്നുണ്ടോയെന്ന് അറിയിക്കാമോ?

തീരദേശത്തെ സാമൂഹിക പശ്ചാത്തലവികസനം

*97 ശ്രീ റ്റി . വി. രാജേഷ്

ശ്രീ . ജോൺ ഫെർണാണ്ടസ്

ശ്രീ . എം. നൗഷാദ്

ശ്രീമതി യു. പ്രതിഭ : താഴെ കാണുന്ന ചോദ്യങ്ങൾക്കു മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) അപായകരമായ നിലയിൽ തീരദേശത്ത് കഴിയുന്ന മത്സ്യത്തൊഴിലാളി കുടുംബങ്ങളുടെ സുരക്ഷിതമായ പുനരധിവാസത്തിനായി ഈ സർക്കാർ നടത്തിയ പ്രവർത്തനങ്ങൾ എന്തെല്ലാമാണെന്ന് അറിയാമോ;
- (ബി) ഭവനരഹിതരായ എല്ലാ മത്സ്യത്തൊഴിലാളികൾക്കും സുരക്ഷിത ഭവനമൊരുക്കുന്നതിന് ലൈഫ് മിഷനിൽ പ്രത്യേക ഇളവു നൽകി വീടിന് ധനസഹായം നൽകുന്നുണ്ടോയെന്ന് വ്യക്തമാക്കുമോ;
- (സി) ഓഖിയിലും കടൽക്ഷോഭത്തിലും വീടും മത്സ്യബന്ധനോപാധികളും നഷ്ടപ്പെട്ടവരുടെ പുനരധിവാസത്തിന് സ്വീകരിച്ച നടപടികൾ വിശദമാക്കാമോ;
- (ഡി) തീരദേശത്തെ സാമൂഹിക പശ്ചാത്തലവികസനത്തിനായി നടപ്പിലാക്കി വരുന്ന പദ്ധതികളെക്കുറിച്ച് വിശദമാക്കാമോ?

ഭൂപതിവ് ചട്ടം ലംഘിച്ചുള്ള കെട്ടിട നിർമ്മാണം

*98 ശ്രീ. കെ എം ഷാജി

ശ്രീ. പി കെ അബ്ദു റബ്ബ്

ശ്രീ . ടി . എ . അഹമ്മദ് കബീർ

ശ്രീ .കെ .എൻ .എ. ഖാദർ : താഴെ കാണുന്ന ചോദ്യങ്ങൾക്കു റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) 1964 ലെ ഭൂപതിവ് ചട്ടങ്ങൾ പ്രകാരം കൃഷിക്കും വീടിനുമായി നൽകിയ ഭൂമിയിൽ വാണിജ്യ ആവശ്യങ്ങൾക്ക് അനധികൃതമായി കെട്ടിടം നിർമ്മിച്ചിട്ടുണ്ടോയെന്ന് പരിശോധിക്കാൻ റവന്യൂ വകുപ്പിന് സംവിധാനമുണ്ടോയെന്ന് അറിയിക്കുമോ;

- (ബി) അപ്രകാരം പരിശോധന നടത്തിയതിൽ ഭൂപതിവ് ചട്ടം ലംഘിച്ചതായ കേസുകൾ കണ്ടെത്തിയിട്ടുണ്ടോ;
- (സി) ഇത്തരം സ്ഥലങ്ങൾ സർക്കാർ ഏറ്റെടുത്തിട്ടുണ്ടോ; വിശദാംശം അറിയിക്കുമോ?

വില്ലേജ് ഓഫീസുകളുടെ ആധുനികവല്പരണം

*99 **ശ്രീ.ഡി.കെ.മുരളി**

ശ്രീ. കെ. സുരേഷ് കുറുപ്പ്

ശ്രീ .സി .കെ .ശശീന്ദ്രൻ

ശ്രീ. ബി .സത്യൻ : താഴെ കാണുന്ന ചോദ്യങ്ങൾക്കു റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ജനങ്ങൾ ഏറ്റവും കൂടുതൽ ആശ്രയിക്കേണ്ടിവരുന്ന വില്ലേജ് ഓഫീസുകളെ ആധുനികവല്പരിക്കാനും ജനസൗഹൃദമാക്കാനും ഈ സർക്കാർ നടത്തിയ പ്രവർത്തനങ്ങൾ വിശദമാക്കാമോ;
- (ബി) സ്മാർട്ട് വില്ലേജ് ഓഫീസ് പദ്ധതി ത്വരിതപ്പെടുത്താൻ നടപടി സ്വീകരിച്ചിട്ടുണ്ടോ; എത്ര വില്ലേജ് ഓഫീസുകളെ പദ്ധതിയിലുൾപ്പെടുത്തി നവീകരണ പ്രവർത്തനം നടത്തി വരുന്നുണ്ട് എന്നറിയിക്കാമോ;
- (സി) വില്ലേജ് ഓഫീസുകളിലെ അഴിമതി അവസാനിപ്പിക്കുന്നതിന് നടത്തിയ ഇടപെടലുകൾ അറിയിക്കാമോ;
- (ഡി) ഭൂനികുതി അടയ്ക്കുന്നതുൾപ്പെടെയുള്ള ആവശ്യങ്ങൾക്ക് വില്ലേജ് ഓഫീസിൽ നേരിട്ടെത്തുന്നതിന് പകരം ഓൺലൈൻ സംവിധാനം ഏർപ്പാടാക്കിയിട്ടുണ്ടോയെന്ന് വ്യക്തമാക്കാമോ?

പൊതുവിദ്യാഭ്യാസ മേഖലയിലെ കോവിഡ് കരുതൽ നടപടികൾ

*100 **ശ്രീ . കാരാട്ട് റസാഖ്**

ശ്രീമതി പി. അയിഷാ പോറ്റി

ശ്രീ . കെ . ബാബു

ശ്രീ. കെ.യു. ജനീഷ് കുമാർ : താഴെ കാണുന്ന ചോദ്യങ്ങൾക്കു പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കോവിഡ്, ഓൺലൈൻ ക്ലാസുകൾ അനിവാര്യമാക്കിയ സാഹചര്യത്തിൽ അത് ഡിജിറ്റൽ വിടവില്ലാതെ വിജയകരമായി നടത്താനായെങ്കിലും സ്കൂളിലെ പഠനത്തിനു പകരമാകില്ലെന്നതിനാൽ സ്കൂളുകൾ തുറക്കാൻ തീരുമാനമായിട്ടുണ്ടോ;
- (ബി) ഫസ്റ്റ് ബെൽ പദ്ധതി പൊതുവിദ്യാഭ്യാസ വകുപ്പ് നടപ്പാക്കിയതിലെ കാര്യക്ഷമതയെക്കുറിച്ച് അറിയിക്കാമോ;
- (സി) പകർച്ചവ്യാധിയുടെ വ്യാപനത്തോട് ഇപ്പോഴും ഗണ്യമായി തുടരുന്നതിനാൽ സ്കൂൾ തുറക്കുന്നതിന് സ്വീകരിക്കാനുദ്ദേശിക്കുന്ന കരുതൽ നടപടികൾ എന്തൊക്കെയാണെന്ന് വ്യക്തമാക്കുമോ;
- (ഡി) പൊതുപരീക്ഷകളും മറ്റു വാർഷികപരീക്ഷകളും നടത്തുന്നത് സംബന്ധിച്ച് തീരുമാനം എടുത്തിട്ടുണ്ടോ;

(ഇ) സിലബസ് ലഘൂകരണം ആശാസ്യമാണോ; ഇതുസംബന്ധിച്ച് പഠനം നടത്തിയിരുന്നോയെന്ന് അറിയിക്കാമോ?

മത്സ്യത്തൊഴിലാളികൾക്കായുള്ള ക്ഷേമപദ്ധതികൾ

*101 ശ്രീ. കെ. ആൻസലൻ

ശ്രീ. എസ്. ശർമ്മ

ശ്രീ. കെ ദാസൻ

ശ്രീ. വി. അബ്ദുഹിമാൻ : താഴെ കാണുന്ന ചോദ്യങ്ങൾക്കു മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിൽ വന്നശേഷം മത്സ്യത്തൊഴിലാളികളുടെ ജീവിതപുരോഗതിയ്ക്കും സുരക്ഷിതത്വത്തിനുമായി ആവിഷ്കരിച്ച നൂതനപദ്ധതികൾ എന്തെല്ലാമാണെന്ന് വിശദമാക്കാമോ;

(ബി) മത്സ്യത്തൊഴിലാളികളുടെ ക്ഷേമത്തിനായി ഈ സർക്കാർ നടപ്പിലാക്കിയ പുനരധിവാസ പാക്കേജിന്റെ വിശദാംശം നൽകുമോ;

(സി) ഭൂരഹിതരും ഭവനരഹിതരുമായ എല്ലാ മത്സ്യത്തൊഴിലാളികൾക്കും ഭൂമിയും വീടും ഉറപ്പാക്കുന്നതിന് ഈ സർക്കാർ എന്തെല്ലാം നടപടികളാണ് സ്വീകരിച്ചിട്ടുള്ളത്;

(ഡി) മത്സ്യത്തൊഴിലാളികൾക്കായുള്ള അപകട ഇൻഷുറൻസ് തുക ഈ സർക്കാർ വർദ്ധിപ്പിച്ച് നൽകിയിട്ടുണ്ടോ; വിശദാംശം നൽകുമോ?

കശുവണ്ടി തൊഴിലാളികൾക്ക് ഇ.എസ്.ഐ. പരിരക്ഷ

*102 ശ്രീമതി പി. അയിഷാ പോറ്റി

ശ്രീ. സജി ചെറിയാൻ

ശ്രീമതി വീണാ ജോർജ്ജ്

ശ്രീ . എം . മുക്തേഷ് : താഴെ കാണുന്ന ചോദ്യങ്ങൾക്കു മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ എല്ലാ കശുവണ്ടി തൊഴിലാളികൾക്കും ഇ.എസ്.ഐ. പരിരക്ഷ ഉറപ്പാക്കുന്നതിനും കുറഞ്ഞ തൊഴിൽ ദിനം ഇരുന്തുറ് ആക്കുന്നതിനും ഈ സർക്കാർ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;

(ബി) പ്രസ്തുത മേഖലയിലെ തൊഴിലാളികൾക്ക് മതിയായ ഹാജർ ഇല്ലെന്ന കാരണത്താൽ ഇ.പി.എഫ്. പെൻഷൻ നിഷേധിച്ച കേന്ദ്രസർക്കാർ നിലപാടിനെതിരെ എന്തെല്ലാം ഇടപെടലുകളാണ് ഈ സർക്കാർ നടത്തിയതെന്ന് വ്യക്തമാക്കാമോ;

(സി) സംസ്ഥാന സർക്കാരിന്റെ ഫലപ്രദമായ ഇടപെടലിനെ തുടർന്ന് ഇ.പി.എഫ്. പെൻഷന് 3650 ദിവസങ്ങൾ ആവശ്യമാണെന്ന വ്യവസ്ഥയ്ക്ക് കേന്ദ്രസർക്കാർ മാറ്റം വരുത്തിയിട്ടുണ്ടോ; വിശദാംശം നൽകുമോ?

സ്കൂൾ വിദ്യാഭ്യാസ സമ്പ്രദായം

*103 ശ്രീ. കെ. എസ്. ശബരീനാഥൻ

ശ്രീ. തിരുവഞ്ചൂർ രാധാകൃഷ്ണൻ

ശ്രീ . കെ. സി . ജോസഫ്

ശ്രീ. അനൂപ് ജേക്കബ് : താഴെ കാണുന്ന ചോദ്യങ്ങൾക്കു പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ആധുനിക വിദ്യാഭ്യാസ കാഴ്ചപ്പാടിന് അനുസൃതമായി സ്കൂൾ വിദ്യാഭ്യാസ സമ്പ്രദായം പുനഃസംഘടിപ്പിക്കുന്നതിന് ഈ സർക്കാർ സ്വീകരിച്ച നടപടികൾ എന്തൊക്കെയാണ് എന്നറിയിക്കാമോ;
- (ബി) ഇതിലൂടെ വിദ്യാർത്ഥികളുടെ വിദ്യാഭ്യാസ നിലവാരത്തിലും ഗ്രഹണപാടവത്തിലും ഉയർച്ചയുണ്ടായതായി വിലയിരുത്തുന്നുണ്ടോ;
- (സി) കോവിഡിന്റെ പശ്ചാത്തലത്തിൽ സ്കൂളുകൾ അടച്ചുപൂട്ടിയതിലൂടെ വിദ്യാഭ്യാസ മേഖലയിൽ എന്തെങ്കിലും പുതിയ പ്രശ്നങ്ങൾ ഉണ്ടായതായി വിലയിരുത്തുന്നുണ്ടോ;
- (ഡി) എങ്കിൽ പ്രസ്തുത പ്രശ്നങ്ങൾ പരിഹരിക്കുന്നതിനും വിദ്യാർത്ഥികൾക്ക് ഉണ്ടായിട്ടുള്ള മാനസിക സംഘർഷം ലഘൂകരിക്കുന്നതിനും എന്ത് ഇടപെടലാണ് ഇതിനകം നടത്തിയതെന്ന് വ്യക്തമാക്കാമോ?

മലയോര,തീരദേശ ഹൈവേകൾ

*104 **ശ്രീ. രാജു എബ്രഹാം**

ശ്രീ. ബി. ഡി. ദേവസ്സി

ശ്രീ . ജോർജ് എം .തോമസ്

ശ്രീ. വി. അബ്ദുറഹിമാൻ : താഴെ കാണുന്ന ചോദ്യങ്ങൾക്കു പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് വകുപ്പിന്റെ എത്ര പദ്ധതികൾക്ക് കിഫ്ബിയുടെ സാമ്പത്തികാനുമതി ലഭിച്ചിട്ടുണ്ട്; പ്രധാന പദ്ധതികളുടെ വിശദാംശം നൽകുമോ;
- (ബി) പതിമൂന്ന് ജില്ലകളിൽ കൂടി കടന്നു പോകുന്ന മലയോര ഹൈവേ സംബന്ധിച്ച വിശദാംശം ലഭ്യമാക്കുമോ; പദ്ധതി ത്വരിതപ്പെടുത്താൻ വേണ്ട നടപടി സ്വീകരിച്ചിട്ടുണ്ടോ;
- (സി) തീരദേശ ഹൈവേ പദ്ധതിയെക്കുറിച്ച് വിശദമാക്കുമോ?

അതിവേഗ തീവണ്ടിപ്പാത

*105 **ശ്രീ വി. കെ. സി. മമ്മത് കോയ**

ശ്രീ. സി. കൃഷ്ണൻ

ശ്രീ . എം . മുക്തേഷ്

ശ്രീ . പി . ഉണ്ണി : താഴെ കാണുന്ന ചോദ്യങ്ങൾക്കു പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഗതാഗതരംഗത്ത് മൗലികമാറ്റം സൃഷ്ടിക്കാൻ പര്യാപ്തമായ അതിവേഗ തീവണ്ടിപ്പാതയ്ക്ക് കേന്ദ്രസർക്കാരിന്റെ അന്തിമാനുമതി നേടിയെടുക്കാൻ നടത്തിയിട്ടുള്ള പ്രവർത്തനം അറിയിക്കാമോ;
- (ബി) സംസ്ഥാനത്തിന്റെ തെക്കേ അറ്റം മുതൽ വടക്കേ അറ്റം വരെയുള്ള യാത്രയ്ക്ക് കേവലം നാല് മണിക്കൂർ മതിയാകുന്ന പദ്ധതിയുടെ മതിപ്പുചെലവും എത്ര ഭൂമി വേണ്ടിവരുമെന്നും അറിയിക്കാമോ;?

ഉരുൾപൊട്ടൽ സാധ്യതാ മേഖലകളിലെ ക്യാറികൾ

*106 **ശ്രീ . മഞ്ഞളാംകുഴി അലി**

ഡോ.എം.കെ . മുനീർ

ശ്രീ .പി. കെ. ബഷീർ

ശ്രീ എൻ. എ. നെല്ലിക്കുന്ന് : താഴെ കാണുന്ന ചോദ്യങ്ങൾക്കു റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഗവേഷണ സ്ഥാപനങ്ങളും അക്കാദമിക സ്ഥാപനങ്ങളും ഉരുൾപൊട്ടലിനെപ്പറ്റി പഠിച്ച ശേഷം ഉരുൾപൊട്ടൽ സാധ്യതയുള്ള സ്ഥലങ്ങൾ അടയാളപ്പെടുത്തിയുള്ള റിപ്പോർട്ടുകൾ സർക്കാരിന് സമർപ്പിച്ചിട്ടുണ്ടോ;
- (ബി) സാധ്യതാ മാപ്പിൽ കൂട്ടിക്കൽ, ഹൈ ഹസാർഡ്സ് എന്ന് അടയാളപ്പെടുത്തിയ മേഖലകളിൽ ക്യാറികൾ നിലവിൽ പ്രവർത്തിക്കുന്നുണ്ടോ;
- (സി) എങ്കിൽ ഇക്കാര്യത്തിൽ എന്തു നടപടി സ്വീകരിച്ചു എന്ന് വ്യക്തമാക്കുമോ?

കശുവണ്ടി വ്യവസായ മേഖലയുടെ പുനരുജ്ജീവനം

*107 **ശ്രീ . എം. നൗഷാദ്**

ശ്രീ . ജോൺ ഫെർണാണ്ടസ്

ശ്രീ. വി.ജോയി

ശ്രീ. ആർ.രാജേഷ് : താഴെ കാണുന്ന ചോദ്യങ്ങൾക്കു മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്ന സമയത്ത് രൂക്ഷമായ പ്രതിസന്ധികൾ നേരിട്ടുകൊണ്ടിരുന്ന കശുവണ്ടി വ്യവസായമേഖലയുടെ പുനരുജ്ജീവനത്തിനായി പ്രത്യേക പാക്കേജ് നടപ്പാക്കിയിരുന്നോ; വിശദാംശം നൽകുമോ;
- (ബി) കശുവണ്ടി വികസന കോർപ്പറേഷന്റെയും കാപ്പക്സിന്റെയും കീഴിലുള്ള അടഞ്ഞുകിടന്നിരുന്ന കശുവണ്ടി ഫാക്ടറികൾ തുറന്ന് പ്രവർത്തിപ്പിക്കുന്നതിന് എന്തെല്ലാം നടപടികളാണ് ഈ സർക്കാർ സ്വീകരിച്ചതെന്ന് അറിയിക്കാമോ;
- (സി) കാഷ്യൂ കോർപ്പറേഷനിലും കാപ്പക്സിലുമായി പുതുതായി ആയിരം തൊഴിലാളികളെക്കൂടി നിയമിക്കാൻ നടപടി സ്വീകരിച്ചിട്ടുണ്ടോ;
- (ഡി) ആധുനികവൽക്കരണത്തിനും കശുവണ്ടി തൊഴിലാളികളുടെ ഗ്രാറ്റുവിറ്റി നൽകുന്നതിനുമായി കശുവണ്ടി കോർപ്പറേഷനും കാപ്പക്സിനും ഈ സർക്കാർ എത്ര കോടി രൂപ വീതം അനുവദിച്ചിട്ടുണ്ടെന്ന് വ്യക്തമാക്കാമോ?

മലയോര ഹൈവേ നിർമ്മാണം

*108 **ശ്രീ . ഷാഫി പറമ്പിൽ**

ശ്രീ . എൽദോസ് പി. കുനപ്പിള്ളിൽ

ശ്രീ. റോജി എം. ജോൺ : താഴെ കാണുന്ന ചോദ്യങ്ങൾക്കു പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് ജില്ലയിലെ നന്ദാരപടവ് മുതൽ തിരുവനന്തപുരം ജില്ലയിലെ പാറശ്ശാല വരെ നിർമ്മിക്കുന്ന മലയോര ഹൈവേയുടെ നിർമ്മാണ പ്രവൃത്തികൾ പ്രതീക്ഷിച്ച

വേഗത്തിൽ മുന്നോട്ട് പോകുന്നില്ലായെന്നത് വസ്തുതയാണോ; എങ്കിൽ അതിന്റെ കാരണം എന്താണെന്ന് അറിയിക്കാമോ ;

- (ബി) ഇതിനകം കിഫ്ബിയിൽ സമർപ്പിച്ച എത്ര റീച്ചുകൾക്ക് അംഗീകാരം ലഭിച്ചു; വിശദാംശം നൽകാമോ;
- (സി) കിഫ്ബി അംഗീകാരം ലഭിച്ച റീച്ചുകളിൽ ഇതിനകം എത്ര കി.മീ. റോഡിന്റെ പണി പൂർത്തിയാക്കിയെന്ന് വെളിപ്പെടുത്താമോ;
- (ഡി) മലയോര ഹൈവേയുടെ വനം മേഖലകളിലൂടെ കടന്ന് പോകുന്ന ഭാഗത്തെ വനഭൂമി വിട്ടുകിട്ടുന്നതിനുള്ള നടപടികൾ പൂർത്തിയായിട്ടുണ്ടോ; വിശദാംശം നൽകുമോ?

പ്രകൃതി ദുരന്തങ്ങൾ നേരിടാൻ സജ്ജീകരണം

*109 ശ്രീ. കെ. രാജൻ

ശ്രീ. ചിറ്റയം ഗോപകുമാർ

ശ്രീ. വി. ആർ. സുനിൽ കുമാർ

ശ്രീ. എൽദോ എബ്രഹാം : താഴെ കാണുന്ന ചോദ്യങ്ങൾക്കു റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) പ്രകൃതി ദുരന്തങ്ങൾ നേരിടുന്നതിനും ദുരന്ത കെടുതികളിൽ നിന്ന് ജനങ്ങൾക്ക് സംരക്ഷണം നൽകുന്നതിനും ഈ സർക്കാരിന് സാധിക്കുമെന്നതിന്റെ മാതൃകയാണോ ബുറേവി ചുഴലിക്കൊടുങ്കാറ്റിന്റെ പശ്ചാത്തലത്തിൽ സംസ്ഥാന സർക്കാർ സ്വീകരിച്ചതെന്ന് വ്യക്തമാക്കുമോ;
- (ബി) പ്രകൃതി ദുരന്തങ്ങൾക്ക് മുന്നിൽ പകച്ചുനിൽക്കാതെ സത്വരമായി ഇടപെട്ട് സാഹചര്യങ്ങൾ അനുകൂലമാക്കി മാറ്റുന്നതിനുള്ള പ്രയത്നം വിജയകരമായത് സർക്കാരിന്റെ ആത്മവിശ്വാസം വർദ്ധിപ്പിച്ചിട്ടുണ്ടോ; വ്യക്തമാക്കുമോ;
- (സി) ദുരന്തത്തിന്റെ വഴി അറിയാനും തീവ്രത അളക്കാനും മുൻകാലങ്ങളിൽ ലഭ്യമല്ലാതിരുന്ന അറിവും സാങ്കേതിക വൈദഗ്ദ്ധ്യവും രക്ഷാപ്രവർത്തനങ്ങളിൽ മുതൽക്കൂട്ടാകുന്നുണ്ടോ; വിശദമാക്കുമോ;
- (ഡി) വരും കാലങ്ങളിൽ പ്രകൃതിദുരന്തങ്ങളുണ്ടായാൽ അവയെ നേരിടുന്നതിനും ദുരന്തലഘൂകരണത്തിനുമായി എന്തൊക്കെ സജ്ജീകരണങ്ങളും സംവിധാനങ്ങളുമാണ് ഒരുക്കിയിട്ടുള്ളതെന്നും ഒരുകാൻ ഉദ്ദേശിക്കുന്നതെന്നും വ്യക്തമാക്കുമോ?

റവന്യൂ വകുപ്പിലെ ആധുനികവല്കരണം

*110 ശ്രീമതി ഗീതാ ഗോപി

ശ്രീ. സി. ദിവാകരൻ

ശ്രീ . ജി .എസ് .ജയലാൽ

ശ്രീ. ഇ. ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്കു റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ നിലവിൽ വന്നശേഷം റവന്യൂ വകുപ്പിൽ നടപ്പിലാക്കിയ ആധുനികവല്കരണശ്രമങ്ങൾ എന്തൊക്കെയാണെന്ന് വിശദമാക്കുമോ;
- (ബി) ഇ-ഓഫീസ് സംവിധാനം വകുപ്പിൽ എത്രത്തോളം നടപ്പാക്കിയെന്നറിയിക്കാമോ;

- (സി) ഇ-ഡിസ്ട്രിക്റ്റ് പദ്ധതി മുഖേന ഓൺലൈനായി സർട്ടിഫിക്കറ്റുകൾ നൽകുന്നത് വ്യാപകമായിട്ടുണ്ടോ; വിശദവിവരങ്ങൾ അറിയിക്കുമോ;
- (ഡി) സർട്ടിഫിക്കറ്റുകൾക്കായി ഓൺലൈനായി അപേക്ഷിക്കുന്നതിനും ഫീസ് ഒടുക്കുന്നതിനും അവയുടെ പ്രിന്റ് എടുക്കുന്നതിനും അനുവദിക്കുന്ന സൗകര്യം നൽകിയതിനോട് ജനങ്ങളുടെ പ്രതികരണം എപ്രകാരമാണെന്നറിയിക്കുമോ;
- (ഇ) എല്ലാ വില്ലേജുകളിലും കാർഡ് മുഖേന നികുതി സ്വീകരിക്കുന്ന രീതി നടപ്പിലാക്കിയിട്ടുണ്ടോ; പണമായി നികുതി സ്വീകരിക്കുന്നത് നിർത്തലാക്കിയിട്ടുണ്ടോയെന്ന് വ്യക്തമാക്കുമോ?

മത്സ്യത്തൊഴിലാളികളുടെ ഉന്നമനം

- *111 **ശ്രീ. വി. അബ്ദുറഹിമാൻ :** താഴെ കാണുന്ന ചോദ്യങ്ങൾക്കു മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:
 - (എ) മത്സ്യത്തൊഴിലാളി മേഖലയിലെ ആരോഗ്യ സാമ്പത്തിക പിന്നോക്കാവസ്ഥ പരിഹരിക്കുന്നതിനും സാംസ്കാരിക ഉന്നമനത്തിനുമായി ഈ സർക്കാർ സ്വീകരിച്ച നടപടികൾ എന്തെല്ലാമെന്ന് വ്യക്തമാക്കുമോ;
 - (ബി) തീരദേശ മേഖലയിലെ വിദ്യാലയങ്ങൾ ആധുനികവൽക്കരിക്കുന്നതിനായി സ്വീകരിച്ച നടപടികൾ എന്തെല്ലാമെന്ന് അറിയിക്കുമോ;
 - (സി) മത്സ്യത്തൊഴിലാളികളുടെ കുട്ടികളുടെ പഠന നിലവാരം മെച്ചപ്പെടുത്തുന്നതിനും ഈ മേഖലയിലെ സാംസ്കാരിക ഉന്നതിക്കുമായി ഭാവിയിൽ എന്തെങ്കിലും പദ്ധതികൾ നടപ്പിലാക്കാനുദ്ദേശിക്കുന്നുണ്ടോ; വിശദാംശം അറിയിക്കുമോ?

വിദ്യാർത്ഥികളുടെ മാതൃഭാഷ നിലവാരം ഉയർത്താൻ പദ്ധതികൾ

- *112 **ശ്രീ . കെ .ഡി .പ്രസേനൻ**
പ്രൊഫ . കെ. യു. അരുണൻ
ശ്രീ. പുരുഷൻ കടലുണ്ടി
ശ്രീ ഐ. ബി. സതീഷ് : താഴെ കാണുന്ന ചോദ്യങ്ങൾക്കു പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
 - (എ) സംസ്ഥാനത്ത് സ്കൂൾ വിദ്യാഭ്യാസം പൂർത്തിയാക്കുന്ന എല്ലാ വിദ്യാർത്ഥികളുടെയും മാതൃഭാഷ പ്രയോഗം ഉന്നത നിലവാരത്തിൽ എത്തിക്കുന്നതിനായി എന്തെല്ലാം പദ്ധതികളാണ് ഈ സർക്കാർ ആവിഷ്കരിച്ചിട്ടുള്ളതെന്ന് വ്യക്തമാക്കാമോ;
 - (ബി) മലയാള ഭാഷാപഠനത്തിൽ പിന്നാക്കം നിൽക്കുന്ന വിദ്യാർത്ഥികൾക്കായുള്ള 'മലയാളത്തിലേക്ക്' പദ്ധതി എല്ലാ വിദ്യാലയങ്ങളിലും നടപ്പാക്കി വരുന്നുണ്ടോ;
 - (സി) ഹയർ സെക്കണ്ടറി തലത്തിൽ ഏതെല്ലാം വിഷയങ്ങളുടെ പാഠപുസ്തകങ്ങളാണ് മലയാളത്തിലേയ്ക്ക് പരിഭാഷപ്പെടുത്താൻ നടപടി സ്വീകരിച്ചിട്ടുള്ളത്;
 - (ഡി) സംസ്ഥാനത്ത് സി.ബി.എസ്.ഇ., ഐ.സി.എസ്.ഇ. സിലബസ് പിന്തുടരുന്ന എല്ലാ സ്കൂളുകളും മലയാള ഭാഷ പഠിപ്പിക്കുന്നുണ്ടെന്ന് ഉറപ്പുവരുത്താൻ എന്തെല്ലാം നടപടികളാണ് ഈ സർക്കാർ സ്വീകരിച്ചിട്ടുള്ളതെന്ന് വ്യക്തമാക്കാമോ?

സ്കൂൾ തുറക്കുന്നതിന് കോവിഡ് പ്രതിരോധ മാർഗ്ഗനിർദ്ദേശങ്ങൾ

*113 **ശ്രീ . മുല്ലക്കര രത്നാകരൻ**

ശ്രീമതി ഇ. എസ്. ബിജിമോൾ

ശ്രീ. ആർ. രാമചന്ദ്രൻ : താഴെ കാണുന്ന ചോദ്യങ്ങൾക്കു പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കോവിഡ് രോഗബാധയെത്തുടർന്ന് മാസങ്ങളായി അടച്ചിട്ടിരിക്കുന്ന സ്കൂളുകൾ തുറക്കുന്നത് സംബന്ധിച്ച വിവരങ്ങൾ ലഭ്യമാക്കുമോ;
- (ബി) സ്കൂൾ തുറക്കുന്നതിന് കോവിഡ് പ്രതിരോധത്തിന്റെ ഭാഗമായി എന്തൊക്കെ മാർഗ്ഗനിർദ്ദേശങ്ങളാണ് മുന്നോട്ടു വച്ചതെന്ന് അറിയിക്കുമോ;
- (സി) സ്കൂളുകളിൽ അണനശീകരണ പ്രവർത്തനങ്ങൾ നടക്കുന്നുവെന്നും ശാരീരിക അകലം, മറ്റ് കോവിഡ് പ്രതിരോധ നിർദ്ദേശങ്ങൾ എന്നിവ പാലിക്കുന്നുവെന്നും ഉറപ്പു വരുത്തുന്നതിന് എന്തൊക്കെ സംവിധാനങ്ങളാണ് ഒരുക്കിയിട്ടുള്ളതെന്ന് അറിയിക്കുമോ;
- (ഡി) വിദ്യാർത്ഥികളുടെ പഠന പ്രയാസങ്ങളും മറ്റ് ബുദ്ധിമുട്ടുകളും പരിഹരിക്കുന്നതിന് കൗൺസിലിങ് ഏർപ്പെടുത്തുമോയെന്ന് വ്യക്തമാക്കുമോ;
- (ഇ) പത്ത്, പ്ലസ് ടു തുടങ്ങിയ ക്ലാസുകൾ ഒഴികെയുള്ള മറ്റ് ക്ലാസുകൾക്ക് എന്നത്തേയ്ക്ക് സ്കൂൾ തുറന്ന് പഠനം ആരംഭിക്കുമെന്നുള്ള വിവരങ്ങൾ അറിയിക്കുമോ?

മരാമത്ത് പ്രവൃത്തികളിലെ ഗുണനിലവാരം ഉറപ്പാക്കാൻ നടപടി

*114 **ശ്രീ. എം. സ്വരാജ്**

ശ്രീ. എസ്. ശർമ്മ

ശ്രീ . പി . കെ . ശശി

ശ്രീ പി .ടി .എ . റഹീം : താഴെ കാണുന്ന ചോദ്യങ്ങൾക്കു പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പാലാരിവട്ടം പാലം പൊളിച്ചുപണിയുന്നതിലെ പുരോഗതി വിലയിരുത്തിയിട്ടുണ്ടോ; മുൻ സർക്കാരിൽ നിന്നും വ്യത്യസ്തമായി പ്രവൃത്തികളിൽ ഗുണനിലവാരം ഉറപ്പാക്കാൻ സ്വീകരിച്ചിട്ടുള്ള നടപടികൾ വിശദമാക്കാമോ;
- (ബി) കേരളത്തിലെ മഴകൂടിയ കാലാവസ്ഥയെ അതിജീവിക്കാൻ കഴിയുമെന്ന് പ്രതീക്ഷിക്കുന്ന ലൈറ്റ് വൈറ്റ് ടോപ്പിംഗ്, കോൾഡ് ഇൻ പ്ലേസ് റീസൈക്ലിംഗ് ഉൾപ്പെടെയുള്ള ആധുനിക സാങ്കേതികവിദ്യകൾ പ്രാവർത്തികമാക്കുന്നതിനും നൂതന യന്ത്രസാമഗ്രികൾ വാങ്ങുന്നതിനും സാധിച്ചിരുന്നോ; വ്യക്തമാക്കുമോ;
- (സി) നവീന സാങ്കേതികവിദ്യാധിഷ്ഠിത നിർമ്മാണ രീതികളോടൊപ്പം തന്നെ കയർ ഭൂവസ്ത്രം, റബ്ബർ ചേർന്ന ടാർ മിശ്രിതം, ഉപയോഗശൂന്യമായ പ്ലാസ്റ്റിക് തുടങ്ങിയവയുടെ ഉപയോഗം വ്യാപിപ്പിക്കാൻ പദ്ധതിയുണ്ടോയെന്ന് വിശദമാക്കുമോ?

റീസർവ്വെയിലെ തെറ്റുകൾക്ക് പരിഹാരം

*115 **ശ്രീ. പി. ടി. തോമസ് :** താഴെ കാണുന്ന ചോദ്യങ്ങൾക്കു റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) പുരയിടമായി കിടന്ന സ്ഥലങ്ങൾ റീസർവ്വേയിൽ തോട്ടമെന്ന് തെറ്റായി രേഖപ്പെടുത്തിയതുമൂലം സംസ്ഥാനത്തെ വിവിധ താലൂക്കുകളിൽ ജനങ്ങൾക്ക് ഉണ്ടായിട്ടുള്ള ബുദ്ധിമുട്ടുകൾ ശ്രദ്ധയിൽപ്പെട്ടിട്ടുണ്ടോ; വിശദാംശം ലഭ്യമാക്കുമോ;
- (ബി) ഉദ്യോഗസ്ഥരുടെ ശ്രദ്ധക്കുറവ് മൂലം ഉണ്ടായിട്ടുള്ള ഇത്തരം തെറ്റുകളാൽ പൊതുജനങ്ങൾക്ക് ഉണ്ടായിട്ടുള്ള ബുദ്ധിമുട്ടുകൾ ഒഴിവാക്കുന്നതിന് ആവശ്യമായ നടപടികൾ സ്വീകരിക്കുമോ; എങ്കിൽ വിശദാംശം ലഭ്യമാക്കാമോ?

എസ്.എസ്.എൽ.സി., ഹയർ സെക്കണ്ടറി പരീക്ഷകൾ

*116 ശ്രീ. ബി .സത്യൻ

ശ്രീ എ. എൻ. ഷംസീർ
ശ്രീ .സി .കെ .ശശീന്ദ്രൻ

ശ്രീ പി .ടി .എ . റഹീം : താഴെ കാണുന്ന ചോദ്യങ്ങൾക്കു പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കോവിഡ് രോഗവ്യാപനം മൂലം സ്കൂളുകളിൽ സാധാരണ രീതിയിലുള്ള അധ്യയനം സാധ്യമാകാതിരിക്കുന്ന സാഹചര്യത്തിൽ വർഷാവസാന പരീക്ഷകൾ എപ്രകാരം നടത്തുന്നതിനാണ് തീരുമാനിച്ചിട്ടുള്ളതെന്ന് വ്യക്തമാക്കാമോ;
- (ബി) വിദ്യാലയങ്ങളിൽ ഏതെല്ലാം ക്ലാസ്സുകളിൽ ആണ് റെഗുലർ ക്ലാസ്സുകൾ ആരംഭിച്ചിട്ടുള്ളത്;
- (സി) ഓൺലൈൻ ക്ലാസ്സുകൾ കൂടുതൽ ഫലപ്രദമാക്കുവാൻ എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ഡി) എസ്.എസ്.എൽ.സി., ഹയർ സെക്കണ്ടറി പരീക്ഷകൾ സ്കൂളുകളിൽ വെച്ച് നടത്തുന്നതിന് എന്തെല്ലാം ക്രമീകരണങ്ങളും മുൻകരുതലുകളുമാണ് ഏർപ്പെടുത്തിയിട്ടുള്ളതെന്ന് വ്യക്തമാക്കാമോ?

പ്രീ പ്രൈമറി വിദ്യാഭ്യാസ രംഗത്തെ പ്രശ്നങ്ങൾ

*117 ശ്രീ . എൻ . ഷംസുദ്ദീൻ

ശ്രീ . ടി. വി. ഇബ്രാഹിം
ശ്രീ. പി കെ അബ്ദു റബ്ബ്

ശ്രീ . പി . ഉബൈദുള്ള : താഴെ കാണുന്ന ചോദ്യങ്ങൾക്കു പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പ്രീ പ്രൈമറി വിദ്യാഭ്യാസത്തിന് ഏകീകൃത പാഠ്യപദ്ധതി നടപ്പിലാക്കുന്ന കാര്യം പരിശോധിച്ചിട്ടുണ്ടോ;
- (ബി) പ്രീ പ്രൈമറി വിദ്യാഭ്യാസ രംഗത്തെ പ്രശ്നങ്ങൾ പഠിച്ച് പരിഹാരം നിർദ്ദേശിക്കുന്നതിന് എന്തെങ്കിലും നടപടി സ്വീകരിച്ചിട്ടുണ്ടോ; വിശദാംശം വ്യക്തമാക്കുമോ?

പൊതുവിദ്യാലയങ്ങളിലെ വിദ്യാർത്ഥികളുടെ വർദ്ധന

*118 ശ്രീ എം. രാജഗോപാലൻ

ശ്രീ . എ . പ്രദീപ് കുമാർ

ശ്രീമതി വീണാ ജോർജ്ജ്

ശ്രീ . വി കെ പ്രശാന്ത് : താഴെ കാണുന്ന ചോദ്യങ്ങൾക്കു പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാരിന്റെ കാലത്ത് സംസ്ഥാനത്തെ പൊതുവിദ്യാലയങ്ങളിൽ സർക്കാർ മേഖലയിലും എയ്ഡഡ് മേഖലയിലും ഓരോ വർഷവും അധികമായി പ്രവേശനം നേടിയ വിദ്യാർത്ഥികളുടെ എണ്ണം കഴിഞ്ഞ സർക്കാരിന്റെ അഞ്ചു വർഷക്കാലത്തേതുമായി താരതമ്യ പഠനം നടത്തിയിട്ടുണ്ടോ; അതിന്റെ കണക്ക് ലഭ്യമാണോ; വിശദമാക്കുമോ;
- (ബി) മികച്ച വിദ്യാഭ്യാസത്തിനായി അൺ എയ്ഡഡ് സ്കൂളുകളെ ആശ്രയിക്കേണ്ടിയിരുന്ന സ്ഥിതി ഇല്ലാതാക്കുന്നതിന് ഈ സർക്കാരിന്റെ കാലത്ത് നടത്തിയ പ്രവർത്തനങ്ങൾ വിശദമാക്കാമോ;
- (സി) അടിസ്ഥാന സൗകര്യവികസനത്തിന് കിഫ്ബി മുഖേനയും അല്ലാതെയും ചെലവഴിച്ച തുകയെത്ര എന്നതിന്റെ കണക്ക് ലഭ്യമാണോ ?

ഉപാധിരഹിത പട്ടയവിതരണം

*119 **ശ്രീ. എസ്. രാജേന്ദ്രൻ**

ശ്രീ. പി.വി.അൻവർ

ശ്രീ ഒ . ആർ. കേളു

ശ്രീ . കെ . വി . വിജയദാസ് : താഴെ കാണുന്ന ചോദ്യങ്ങൾക്കു റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഏറെ വർഷങ്ങൾ റവന്യൂ ഓഫീസുകളിൽ കയറിയിറങ്ങിയിട്ടും കിടപ്പാടത്തിന് പട്ടയം ലഭിക്കാതെ ആനുകൂല്യങ്ങൾ നിഷേധിക്കപ്പെടുന്നവർക്ക് പട്ടയം നൽകാൻ ഈ സർക്കാർ കൈക്കൊണ്ട നടപടികൾ അറിയിക്കാമോ; ഈ സർക്കാരിന്റെ കാലത്ത് ഇതുവരെ ആകെ എത്ര പേർക്ക് പട്ടയം നൽകാനായിട്ടുണ്ട്;
- (ബി) മറ്റെങ്ങും ഭൂമിയില്ലാതെ സർക്കാർ പുറമ്പോക്ക് ഭൂമിയിൽ കൃഷി ചെയ്യാനും താമസമാക്കാനും നിർബന്ധിതരായവർക്ക് പട്ടയം നൽകാൻ പ്രത്യേക പദ്ധതിയുണ്ടോ;
- (സി) ഇടുക്കി ജില്ലയിൽ ഉൾപ്പെടെ ഉപാധിരഹിത പട്ടയം വിതരണം ചെയ്യാൻ നടപടിയെടുത്തിട്ടുണ്ടോ; ലാന്റ് ട്രിബ്യൂണൽ മുമ്പാകെ തീർപ്പാക്കാതെ കിടന്ന കേസുകൾ തീർപ്പാക്കാൻ വേണ്ട ഇടപെടൽ നടത്തിയിരുന്നോ എന്ന് അറിയിക്കാമോ?

അൺഎയ്ഡഡ് വിദ്യാഭ്യാസ മേഖലയിലെ പ്രശ്നങ്ങൾ

*120 **ശ്രീ . വി. ടി. ബൽറാം**

ശ്രീ. തിരുവഞ്ചൂർ രാധാകൃഷ്ണൻ

ശ്രീ. എ . പി . അനിൽ കുമാർ

ശ്രീമതി ഷാനിമോൾ ഉസ്മാൻ : താഴെ കാണുന്ന ചോദ്യങ്ങൾക്കു പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) അൺഎയ്ഡഡ് വിദ്യാഭ്യാസ മേഖലയിൽ അമിത ഫീസ് ഈടാക്കുന്നു എന്നതും അധ്യാപക അനധ്യാപകർക്ക് കൃത്യമായ രീതിയിൽ ശമ്പളം കൊടുക്കാതെ അവരെ

ചൂഷണം ചെയ്യുന്നുവെന്നതും വസ്തുതയല്ലേയെന്ന് അറിയിക്കുമോ ;

(ബി) അൺഎയ്ഡഡ് വിദ്യാഭ്യാസ മേഖലയിൽ നിലനിൽക്കുന്ന പ്രശ്നങ്ങൾ പഠിക്കുന്നതിന് ഈ സർക്കാർ എന്തെങ്കിലും നടപടി സ്വീകരിച്ചിട്ടുണ്ടോ; എങ്കിൽ ഇതിന്റെ അടിസ്ഥാനത്തിൽ സ്വീകരിച്ച നടപടികൾ വ്യക്തമാക്കുമോ ;

(സി) പ്രസ്തുത മേഖലയിൽ നിലനിൽക്കുന്ന പ്രശ്നങ്ങൾ പരിഹരിക്കുന്നതിന് സമഗ്രമായ നിയമനിർമ്മാണം കൊണ്ടുവരുന്ന പ്രഖ്യാപനം പ്രാവർത്തികമാക്കുവാൻ സാധിച്ചിട്ടുണ്ടോ; ഇല്ലെങ്കിൽ ഇക്കാര്യത്തിനുണ്ടാകുന്ന കാലതാമസത്തിന്റെ കാരണം വ്യക്തമാക്കുമോ;

(ഡി) അൺഎയ്ഡഡ് മേഖലയിലെ അധ്യാപകരുടെയും അനധ്യാപകരുടെയും സേവന വ്യവസ്ഥകൾ ശരിയായ രീതിയിൽ നടപ്പിലാക്കുന്നുണ്ടെന്ന് ഉറപ്പാക്കുവാൻ അടിയന്തര ഇടപെടൽ ഉണ്ടാകുമോയെന്ന് വ്യക്തമാക്കുമോ?

കേരള നിയമസഭാ
സെക്രട്ടേറിയറ്റ്
തിരുവനന്തപുരം,

എസ് വി ഉണ്ണികൃഷ്ണൻ നായർ,
സെക്രട്ടറി,

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].